

अमृत विचार

बरेली

एक सम्पूर्ण अखबार

PAGE NO : 05 MIDDLE

आईसीयू में 21 दिन से ज्यादा भर्ती मरीजों से नहीं लिया जाएगा बेड और नर्सिंग चार्ज



एसआरएमएस मेडिकल जर्नल मेडिकल साइंसेज स्लूमीमेंट वन का विमोचन करते चेयरमैन देव मूर्ति, आदित्य मूर्ति व अन्य।

कार्यालय संवाददाता, बरेली

अमृत विचार : एसआरएमएस मेडिकल कॉलेज में आईसीयू में 21 से ज्यादा दिनों तक भर्ती रहने वाले मरीजों से आईसीयू और नर्सिंग चार्ज नहीं लिया जाएगा। इसके साथ ही मरीजों के साथ ही यहां उपचाराधीन मरीजों के तीमारदारों को भी मात्र 12 रुपये में पौष्टिक आहार उपलब्ध कराया जाएगा। एसआरएमएस में जल्द ही 250 बेड के आईसीयू के साथ ट्रामा यूनिट बनाई जाएगी। जिससे अधिकतम ट्रामा के मरीजों की जान को बचाया जा सके। इसके लिए ड्रोन के सहारे उपचार उपलब्ध कराना और जरूरतमंद लोगों को उनके घरों तक आईसीयू उपलब्ध कराना शामिल है। यह घोषणा एसआरएमएस मेडिकल कॉलेज के 24वां स्थापना दिवस समारोह में एसआरएमएस ट्रस्ट के संस्थापक व चेयरमैन देव मूर्ति ने की।

एसआरएमएस मेडिकल कॉलेज में शुक्रवार को 24वां स्थापना

● एसआरएमएस मेडिकल कॉलेज के 24वें स्थापना दिवस पर चेयरमैन देव मूर्ति की घोषणा

दिवस मनाया गया। स्थापना दिवस समारोह से पहले देव मूर्ति ने अपने पिता और संस्थान के प्रेरणास्रोत स्वतंत्रता सेनानी, पूर्व मंत्री, पूर्व सांसद स्वर्गीय श्रीराम मूर्ति के चित्र पर माल्यार्पण अर्पित कर हवन पूजन किया। इस मौके पर कनेक्स क्लब के विद्यार्थियों ने केक काटा और चेयरमैन देव मूर्ति को उनके जन्मदिन पर बधाई दी। रक्तदान कैंप आयोजित हुआ। इसमें गुड लाइफ हॉस्पिटल की डायरेक्टर ऋद्धा मूर्ति और ट्रामा एवं इमरजेंसी मेडिसिन के एचओडी डा. योगेश चेट्टी सहित 40 लोगों ने रक्तदान किया। सम्मान समारोह में देव मूर्ति ने कहा कि 25 वर्ष पहले हमने मेडिकल कॉलेज का सपना देखा उसे पूरा किया। उसकी नींव रखी, जो आप लोगों की मदद से 23 वर्ष पूरा कर चुका है। इसके लिए आप सभी को धन्यवाद। सेवानिवृत्त

होने वाले सेवाकर्मी भगवत सरन और मुकेश अली को गिफ्ट देकर विदाई दी। वहीं एक वर्ष में उत्कृष्ट कार्य करने पर पांच विभागों जनरल मेडिसिन, स्त्री व प्रसूति रोग विभाग, ईएनटी, रेस्पिरेटरी डिपार्टमेंट, डर्मेटोलॉजी डिपार्टमेंट समेत अन्य को चेयरमैन की ओर से विशेष प्रशंसा पत्र प्रदान किया गया। जनरल मेडिसिन के एचओडी डा. एसके सागर और इमरजेंसी व ट्रामा मेडिसिन के डा. हर्षित अग्रवाल को चेयरमैन की ओर से विशेष प्रशंसा पत्र मिला। डायरेक्टर एडमिनिस्ट्रेशन आदित्य मूर्ति ने कहा कि हमारा मुख्य लक्ष्य चिकित्सा और शिक्षा का है और इसे हम सब लोग मिल कर पूरा कर रहे हैं। प्रिंसिपल एयर मार्शल (सेवानिवृत्त) डा.एमएस बुटोला ने सभी का स्वागत किया स्थापना दिवस कार्यक्रम के संचालन की जिम्मेदारी डा. ईरा भारद्वाज और डीन यूजी डा. बिंदु गर्ग ने निभाई। इस मौके पर ट्रस्टी आशा मूर्ति, ऋद्धा मूर्ति, डा. श्यामल गुप्ता, सुभाष मेहरा समेत अन्य मौजूद रहे।